

دَ طہارت ، مونخ احکام پہ شعرونو کنبی

مسائل دَ مونخ

منظوم

تصنیف

مسائل دَ مونخ

منظوم

تصنیف

مولانا احمد علی مردانی

فاضل جامعہ (العلی) (الاسلامیہ) علامہ محمد نور مسیح بنوری (فائز کراچی)

Ketabton.com

اسلامی ادبی تولنہ

یونیورسٹی روڈ مردان 0312-9818511

خوروںکے

ابوالقاسم احمد علی مردانی

بِسْمِ اللّٰهِ الرَّحْمٰنِ الرَّحِیْمِ

دَ طهارت ، موئخ احكام په شعرونو كښي

مسائل دَ موئخ

منظوم

تصنيف

مولانا احمد علي مرداني

فاضل جامعہ (اعلیٰ) اسلامیہ علامہ محمد موسیٰ بنوری نائیک کراچی

ناشر

اسلامی ادبی ٹولنه مردان

بِسْمِ اللّٰهِ الرَّحْمٰنِ الرَّحِیْمِ
وَ صَلَّى اللّٰهُ تَعَالٰی عَلٰی النَّبِیِّ الْاَمِّیِّ
حَمْدِ بَارِی تَعَالٰی

په نامه مي ستا مولا! نن ابتدا کره
چي زمونږ د پاره تا پيدا دُنیا کره
په کښي نمر سپوږمي پيدا کرل تا هم ستوري
جوړه تا ورسره دلته کښي بُکلا کره
غرونه، وني بوتی تا دلته پيدا کرل
په مارغانو تا حسينه پاس فضا کره
سیلابونه، دريانه چي بهیږي
همه واره ستاد حکم اقتدا کره
هریو ستانه مدد غواړي لويه خدايه
تیاره ختمه همیشه تا په رڼا کره
د حکمت نه خالی نه ده دا جهان
که پيدا ورله دې ورغ هم د فنا کره
رڼه! ستا په هر يو څيز کښي حکمت پتې ده
سلسله که شورو تا د انبياء کره
نبوت تا شورو کړي له آدم نه
بنده تا دا سلسله په مصطفى ﷺ کره
ورله تا ورکړي رڼه! حق کتاب ده

دا چي تاورته نادان سرپه! شاڪره
 په ڪنبي رب اصول راڪري ٿول د ژوند دي
 هوشيارانو ورسره مدام وفاڪره
 دا بُنياد د شريعت د دين اسلام دے
 نادانو ورسره دلته جفاڪره
 ما احمد علي! په دي يقين ساتلے
 ورسره مي ختمه پاس دغه ويناڪره

زما عقيدہ

ما ايمان راورے دے په رب غفار
 چي تنهادے تل زما پروردگار
 فريشتو باندې يقين لرم ايمان
 عبادت کوي په جمع د سبحان
 کتابونه چي نازل دي له اسمانه
 زه ايمان لرم په ٿولولہ پخوانه
 رسولان چي دغه خومره په جهان دي
 شامل ٿول زما هروختي په ايمان دي
 زه ايمان لرم په ورغ هم د قيامت
 دامنمه هر طرف ته حقيقت
 هم مالک د خير او شر دے يو اللہ

له هرڅه پوره خبر دے يو اللہ
 په تقدير لرم ايمان پوره يقين
 عقیده ساتمه دغه به ترين
 مخلوقات به پس له مرگه جمع کيږي
 له دې ټولونو نه کامل ايمان جوړيږي
 په اللہ ايمان لرم زه په داسان
 لکه څنگ چي په نومونو دے بيان
 څنگ منلی مادرب چي صفات دي
 قبول کړي ورسره ما احکامات دي
 زه په ژبه مدام کووممه دا اقرار
 هم په پته دامنمه هم په جار
 مختصر دے ايمان د مسلمان
 ما احمد علي کره ذکر په شانه شان

تقسيم د احکاماتو د اسلام
 د اسلام احکام بيان چي د دنيا دي
 شريعت کښي څه روا او ناروا دي
 دغه دوه قسمونه دي په شريعت کښي
 موجود ټول دي مسلمانان! عبادت کښي
 په روا کښي فرائض او واجبات دي

ورسره په څنگ سنت مستحبات دی
 دا روا کارونه ته ټول شول څلور
 ناروا دی علاوه ددی نه نور
 دا کارونه ټولو څلور لری ثواب
 پریشودلو کښی د څنوشته عذاب
 ناروا کارونه دوه ددین اسلام دی
 مکروه اب ورسره په څنگ حرام دی
 بل یو قسم شته مباح ددی دنیا
 دروا او ناروان ته ټول جدا
 پریشودل کول ئی دواړه برابر دی
 عالمان داسی کارونه خبر دی

فرض

اول فرض ضروری په هر مقام دے
 دا لازم په هر بشر په خاص او عام دے
 میلاوی پی په کولو ئی ثواب
 پریشودلو کښی ئی شته دے ډیر عذاب
 دا دلیل سره ثابت ښه د قوی نه
 په دلیل سره ثابت وی له قطعې نه
 فرضیت نه چي ددغی کړی انکار

مخالف شی د مولا پروردیگار
 بی له عذره چي څوک پریردی داعمل
 عذابونه ورله شته په هر محل
 بی له عذره چي دا پریردی مسلمان
 فاسق کیږی ورسره هر یوانسان
 مستحق به ورسره شی د عذاب
 هم محروم به په دنیاشی له ثواب
 په دوه قسمه دغه فرض د دنیادی
 یو د بل نه به پوره پوره جدادی
 فرض عین سره یادیږی اول قسم
 هر طرف ته ادا کیږی اول قسم
 دا لازم په هر بشر وی د هر در
 په شرطونو چي وی څوک به برابر
 چي له چا دغه پاتی په دنیاشی
 مستحق د عذابونو د مولا شی
 فرض عین په هر بشر فرض تمام وی
 هر بشر باندي لازم په خپل مقام وی
 مثال د الری پنځه وخته مونځونه
 ورکوی چي په دنیاشی څوک زکاتونه
 نور هم ډیر شته مثالونه په هر دار

خبروئی خان همیشه دلتہ هوبنیار
 کفایہ قسم دے دویم د شریعت
 مسلمان تہ دے معلوم ئی حقیقت
 کفایہ فرض نہ وی پہ ہر بشر
 ہر مؤمن ئی دے لہ حکم نہ خبر
 جنازہ ددی مثال پہ ہر قدم دے
 حکم نہ ئی خیر دار دغہ عالم دے
 دوہ قسم ونہ شول د فرض زما ورورہ!
 کتابونہ بنہ تفصیل لرہ نور گورہ
 چہ لہ فرضونہ منکروی نو کافر دے
 ور لہ حکم دغہ ہر خواتہ ظاہر دے

واجب

فرض پسے واجبات دی مسلمانہ!
 لازمی دا احکامات دی قدردانہ
 واجبات ہغہ کارونہ د اسلام دی
 چہ لازم پہ ہر بشر پہ خاص او عام دی
 پہ ظنی دلیل ثابت چہ پہ دنیوی
 دا واجب بہ ہر طرف تہ خامخاوی
 پرینودو کبھی ئی عذاب شتہ مسلمان لہ

پريشودو کني ئي عذاب شته هر انسان له
 دواجب منکر کافر نه دے اسلام کني
 دغه حکم ماليدلی په احکام کني
 پريشودونکي ئي فاسق په هر قدم دے
 دغه حکم بيه بکاره ددي عالم دے

سنت

دریم سنت دے په واجب پسے انسانه!
 طریقه دپیغمبر ﷺ ده راروانه
 هغه کار چي کرے وی زمونږ رسول ﷺ
 یا گفتار چي کرے وی زمونږ رسول ﷺ
 ورتنه وائی درسول الله ﷺ سنت
 یا خاموشه په یو کار شی پاک حضرت
 دا عمل دا طریقه بکاره سنت ده
 دا حصه زمونږ ددین دشریعت ده
 په دوه قسمه کني تقسیم دغه سنت دے
 هغه کار چي نقل شوے له حضرت ﷺ دے
 که ئي پريشي وی یو خلی په دنیا کني
 دغه غیر مؤکده شو په وینا کني
 مؤکده هغه سنت دپیغمبر ﷺ دی

چي واجبو ته نزدې په لراو بردي
 پريښودلو کښي گناه ئي په جهان ده
 حق حصه زمونږ د دين د حق ايمان ده
 مستحق دے هغه کس د ملامت
 چي څوک پريږدي په دنيا دغه سنت
 هم محروم به وي هغه له شفاعت نه
 په محشر کښي د حضور ﷺ د محبت نه
 داسنت مؤکده په هر قدم دے
 ښه پوره پوره خبر له دې عالم دے
 پريښودلو کښي چي نه لري عذاب
 هغه غير مؤکده دے په هرياب
 بس ثواب دے گټه ټوله د جهان ده
 د اښکلا ده هم زنا د مسلمان ده
 هر سنت کښي د محشر گټه پرته ده
 هر بشر له برابر گټه پرته ده

مستحب

په سنت پسے نښر د مستحب دے
 شريعت کښي بهتر غوره په طلب دے
 چي ثابت ئي فضيلت دے شريعت نه

ځان خبر کړه ددې کار له حقيقت نه
 پرېښودلو کښې هيڅ نه لري عذاب
 مستحب دے چي کول ئي وي ثواب
 مستحب باندي راضي مدام اللہ وي
 ورسره د مصطفیٰ ﷺ شامل رضا وي
 ثوابونه ددې کار شته طلبگار له
 نمتونه ددې کار شته طلبگار له
 گناه گار نه دے چي پرېږدي مستحب
 نه درې دے دخفگان چاله سبب
 مستحب لري لوئي شان دا حقيقت
 د محشر د پاره حُسن دے عزت

خلاصه

دا څلور کارونه ټول دي د کولو
 نه دي نه دي په هيڅ شان د پرېښودلو
 يوشو فرض بل واجب بل دے سنت
 مستحب کار څلورم د شريعت
 د کولو دا کارونه په جهان دي
 رڼاگانې هر شر له د ايمان دي

حرام

منع کړی څه کارونه شریعت دی
 ناروا کښي ټول شامل په حقیقت دی
 په حرام سره یادیږي هغه کار
 چي خوښ نه وی د مولا پروردیگار
 چي ئي منع په دلیل ښکاره قوی وی
 لري لري تاله تلل چي ضروری وی
 ځان خبر ساته چي هغه کار حرام دے
 چي د زهر په شان نوم ئي ټول تمام دے
 د حرامونه منکر سړي کافر دے
 دغه حکم د اسلام ښکاره ظاهر دے
 مستحق د هر عذاب په قدم دے
 مبتلا چي په کښي کوم بڼی آدم دے
 د فاسق په نامه یاد په هر قدم دے
 هر طرف ته ورته غم دے هم تورتم دے

مکروه تحریمی

هغه کار چي شریعت کښي نه خوښیږي
 په مکروه سره په نوم مدام یادیږي
 که مکروه وی تحریمی په کښي عذاب شته

تنزيهي کښي کښيدل د حق ثواب شته
 چي ثابت وي په دليل سره د ظن
 د عذاب مستحق کيږي هغه تن
 تحريمي کارونه هغه د دنياوي
 چي ناخوښه شريعت کښي د مولاوي
 ټول مکروه تحريمي د ددي عالم دي
 ناروا دغه کارونه د تورتم دي

مکروه تنزيهي

پريښودلو کښي چي کله ئي ثواب وي
 په کولو نه سزانه ئي عذاب وي
 پريښودل چي کله غوره ديو کاروي
 پريښودل چي کله غوره ديولاروي
 دامکروه تنزيهي د مزم اوروره!
 مثالونه ورله ته خپله اوگوره

د اودس طريقه

طريقه داسي بيان ده د اودس
 چي د مونغ کړي اراده کله يو گس
 لويښي پاک کښي، اوبه پاکي مسلمان!

اخستل اول پڪار دى اے انسانه!
 هم پاك والے ضروري دے د مڪان
 چي گنده ورسره نه شي دا انسان
 په طرف د قبلي ناسته ده اول
 خيال ساتل دى د پاكي په هر محل
 بنه په بڪلي انداز ناسته ده پڪار
 په مزه مزه اودس كوي هوشيار
 انغيستل د خپل لوستونو په اول دى
 بسم الله ورسپي وروستو بيا وئيل دى
 هر عمل دے دا ثابت له شريعت نه
 خان خير كړه د اودس له حقيقت نه
 بيا لاسونه متو پورې ټول وينخل دى
 بنه پوره پوره ورسره ټول مړل دى
 خله كښي درې خلي اوبه دى اچول بيا
 ورسره دى برابر مسواك كول بيا
 كه مسواك وي نو مسواك كول بهتر دى
 لوئي واړه ئي فضيلت نه بنه خبر دى
 بيادى پوزه كنځالول پوره درې خله
 صفا كول په بنه انداز ده پوزه خپله
 ورسپي د پوره مخ تاله وينخل دى

په لاسو سره مخ پوره مړېل دی
 ديو غوړې نه د بيل غوړې پورې انسانه
 حد د مخ د مې ځان کړه مسلماننه
 د تنلي سره د ځني لاندې ټول
 په وينځولو کښې دی تاله شاملول
 بيا لاسونه دی وينځل تر څنگلانو
 ځان ساتي خپرله دغي مؤمنانو!
 د سر مسح وړپسې په شريعت شته
 داودس دا طريقه په دې حقيقت شته
 وړپسې د خپو وينځل په مسلمان دی
 په ترتيب ما ذکر کړې په جهان دی
 اول ښې اندام وينځل دی په هر مقام دی
 دا واضح ټول حکمونه د اسلام دی

د استنجا بيان

گندگي سره پليت چي دا بدن وی
 استنجا هله لازم په دغي تن وی
 که اوبه وی نو اوبه دې استعمال کړې
 گندگي له تن نه ختمه دې هر حال کړې
 که وی بولو ته څوک ناست ميدان صحرا کښې

استعمال دي کري بيا لوتنه استنجاء کيني
چي پاک والے کله راشی په جهان
استجاء شولنه پوره ددي انسان

دَ استنجا مکروهات

په کپره هم په کوئيله چي استعمال کري
خان خبر کپره دي مکروه کري ناروا کري
دَ کاغذ استعمال منع دے اسلام کيني
حکم دغه ماليدلي په احکام کيني
په هلوکي باندي منع استنجا ده
فيصله دَ شريعت دا په دُنياده
استعمال په کيني دَ سوتي ناروا دے
چاسره چي استنجاله په دُنياده
استعمال دَ گندگي کيني کراحت شته
حکم دغه بيه بیکاره دَ شريعت شته
استعمال دَ بيه لاس منع دے هر چاله
چي خوک لارشی په دُنيا کيني استنجاء له
دَ اسلام دَ شريعت دا فيصله ده
دَ مکروه اعمالو بیره تذکره ده

د اودس خلور فرض

مخ پسي لاسونه مسح بيا دسر
 دواړه خپي وينخل دي فرض برابر
 دغه فرض د اودس دي ټولو خلور
 نيشته نيشته علاوه ددي نه نور
 كه يو پاتي شوله دي نه ناتمام ده
 دا اودس چي دلته كړي خاص او عام ده
 بيه پوره پوره وينخل دي د ټول مخ
 بيه پوره پوره مړل دي د ټول مخ
 اول فرض په اوس كيمي دغه ياد كړه
 مخ پسي دواړه لاسونه خپل وينخل دي
 د څنگلو سره دا پوره مړل دي
 بيا دسر مسح پكار ده ټوله ټوله
 فرض دا په هر دربار ده ټوله ټوله
 خلور مه حصه مسح حق د سرده
 فرائضو كيمي په شمير كړي هر بشرده
 دگه و سره د خپو وينخل لازم دي
 دا په پاكو په اوبو وينخل لازم دي
 دا خلور شول د اودس فرض تمام
 ځان خبر دي كړي له دي نه خاص او عام

د اودس سنت

په شمير ديارلس په اودس كښي ټول سنت دى
 دغه ټول مقرر كړى شريعت دى
 په اول كښي هميشه د ټولو نيت وى
 چاته ياد چې د رسول الله ﷺ سنت وى
 بسم الله وئيل سنت د پيغمبر ﷺ دى
 هوبنيارانو ته ده پته ښه خبر دى
 وينخل درې پيرې لاسونه په جهان شته
 په سنتو كښي د خوږ نبي سلطان ﷺ شته
 د اودس په سنتونو كښي مساواك دى
 علامت د نيك عمله سرې پاك دى
 خله وينخل مسنون دى درې خلي هر چاله
 چې راځي درته په مينه هر څوك خواله
 په سنتو كښي د پيرم هم خلال دى
 ورسره ئي د وجود د تن جمال دى
 اوبه درې خلي د پوزې هم سنت دى
 څومره ښكلي دا اعمال د شريعت دى
 تل وينخل دى درې خلي د هر اندام
 په سنتو كښي راغلي دا مدام
 په سنتو كښي پوره مسح د سرده

نقل شوے طریقہ دپیغمبر ﷺ ده
 دغورونو مسح شته دے هر بشر له
 حکم دغه دے غریب له هر افسر له
 په اودس کنبی بل سنت موجود ترتیب دے
 نقل شوې دا ترتیب له رب حیب دے
 هم خلال دگوتو تولود دے سنت
 دا حصه ده په دنیا د شریعت
 مسلسل اودس کول مسنون عمل دے
 دغه شمیر ورسره تل په هر محل دے

د اودس مستحیات

تول پنځه خیزه اودس کنبی مستحب دی
 خوش په هر مقام دنیا کنبی دا رب دی
 ښی طرف نه شور و کول مدام اودس
 مسنون دغه دے عمل دهریو کس
 دخت مسحه شریعت کنبی مستحب ده
 مسئله زمونږه دا هم د مذهب ده
 په اودس کنبی مدد نه اختل بل نه
 مستحب دی مدد نه اختل خپل نه
 دارنگ ناسته په صفا مقام اوچته

مستحب دغه عمل دے نيك سيرته!

د اودس مکروهات

په اودس کښي شته مکروه خيزونه ډير
 مسلمانانہ ياد ساته ، نشي دي هير
 په گنده خائي کښي اودس کول انسان له
 دامکروه عمل راغله مسلمان له
 صفائي کول د پوزم په بي لاس
 دامکروه گني چي خوک لري احساس
 بيا خبري په اودس کښي د دنيا هم
 مکروهاتو کښي ده شمير دغه وينا هم
 هر اودس چي د سنتو وي خلاف
 مکروه حکم هر طرف ته لري صاف
 مکروهات دي د اودس دغه خلور
 علاوه ددي نه شته په جهان نور

نواقض د اودس (د اودس د ماتيدو خيزونه)

چي خه خيز شي له بدن نه رابهر
 ورسره اودس ماتيري د بشر
 هم ماتيري په هوا بدبو اودس

خامخايه كړي اودس داسي هر كس
 مونتغ كښي زور سره خندا د هر شر
 ماتوي اودس د نيا كښي برابر
 په اتيو اودس ماتيږي هر طرف ته
 دغه حكم بيانېږي هر طرف ته
 د انسان نه چي مجنون جوړ شي د نيا كښي
 اودس مات شي ورسره په ابتدا كښي
 ويننه شي چي له بدن نه رابهر
 اودس مات شي ورسره د هر بشر
 گندگي، زوي بهر شي چي له تن نه
 دي سبب د اودس ماتې له بدن نه
 هغه خوب چي وي په ملاسته يا په ډډه
 ورسره اودس ماتيږي مخاطبه!
 بيهوشي سره ماتيږي هر اودس
 ناخبره چي له خان نه شي يو كس
 ټول اته شول صورتونه د جهان
 اودس دي سره ماتيږي د انسان

د غسل طريقه

طريقه د غسل شته په شريعت كښي

بيان شوي د نبي ﷺ ده په سيرت كښي
 په وينځلو د خپل لاسو ابتدا كړه
 آغاز دي سره د غسل په دنيا كړه
 د خپل تن نه گندگي لرې كړه وروره!
 د بدن نه گندگي لرې كړه وروره!
 استنجا وړپسي بيا په خاص او عام شته
 طريقه داسي موجود ټوله تمام شته
 اودس او كړه وړپسي پوره تمام
 داسنون عمل هير نه كړي د اسلام
 اوبه واچوه بدن باندې بيا وروره!
 اوبه واچوه ټول تن باندې بيا وروره!
 پاتي نشي چي اوچ ځائي دې په بدن كښي
 طريقه دغه موجود ده هر وطن كښي
 اوبه واچوه درې ځله په بدن خپل
 چي اوچ پاتي درنه نشي دغه تن خپل
 د بدن مړل په لاسو دي پكار
 دا د غسل طريقه ده په هر دار
 هم په ځله او پوزه كښي اوبه اوچول دي
 طريقه د شريعت د انقل كول دي
 دا كامله طريقه شوله د غسل

دا کامله تذکره شوله دَ غسل

دَ غسل فرائض

درې په غسل کښې ټول فرض په جهان دی
 ښه خبرله دغې فرضو عاقلان دی
 کنگالول دَ خلی اول فرض کره یاد
 دې سره دَ غسل کی پرده خپل بُنیاد
 بیاپه پوزه کښې اوبه اچول دی فرض
 ښه انداز سره دا ښه اچول دی فرض
 ټول بدن بیاپه اوبو پوره لمدول دی
 همیشه داسې هر خواته دَ غسل کول دی
 درې دا فرض شول تمام دَ شریعت
 یاد ساته په هر مقام دا هر ساعت

د غسل سنت

ټول په غسل کښې پنځه سنت بیان دی
 ناخبره خلق واره نادان دی
 د بندونو پورې لاس دا خپل وینځل دی
 ناپاکی له خپل بندن نه لرکول دی
 هم دَ غسل نیت مسنون په کښې تمام دے

دغه حکم بئنه بنکاره د دین اسلام دے
 مخکینی غسل نه اودس کول مسنون دی
 رنایگانې هر بشر له دژوندون دی
 داویو هم بهیدل په تن سنت دی
 عاقلان پوره خیر له شریعت دی
 طریقہ دهر مسنون غسل دپاره
 فائده واخلاه داحمدتہ له اشعاره

د غسل مکروهات

تول په غسل کینی مکروه دی خلور کاره
 یاد کره، ته که ئی د علم طلبگار
 په بدن چي کپري نه وی بیا کلام
 منع دلتہ شریعت کینی دے تمام
 مخ قبله ته یا قبلي ته شا کول
 مکروه دای هر بشر له دا کول
 هر یو غسل د سنت چي وی خلاف
 مکروه حکم هلتہ کینی مدام وی صاف
 هم زیات والے داویو د استعمال
 مکروه دی، چي خوک ئی نه ساتی نن خیال
 دا مکروه اعمال د غسل شول تمام

خيال پڪار دے چي ساتي ددي عوام

د غسل قسمونه

په دري قسمه باندي غسل دانسان دے
 مستحب، سنت يا فرض په جهان دے
 كله كله په واجب فرض يا ديري
 په انسان چي غسل كله لازميري
 غسل نوم دے لمدول دتول بدن
 بهيدل دي داوپوپه دغي تن
 ورسره شته مضمضه هم استنشاق
 بهترين دغه عمل دے په افاق

بيان د فرض او واجب غسل

زنانه باندي چي تيرشي حيض نفاس
 فرض غسل په تكميل شي په احساس
 چي مني شي په شهوت له تن بهر
 غسل دلته واجبيري په بشر
 خنګه غسل چي مذکور په مراتب دے
 په دخول د حشفي سره واجب دے
 واجبييري غسل هم په احتلام

یاد ساته درنه هیرنشی دا احکام
 چي گنده شی د انسان خوب کښي بدن
 ورته ځائي گنده معلوم نه وی د تن
 غسل هم ورسره دلته واجب پری
 چي انسان ته گنده ځائي نه معلوم پری
 بشر هغه چي رخصت شی له دنیانه
 غسل ورکړه ورله دلته کښي انسانه!
 دغه غسل ورکول دلته واجب دی
 لازم دا مسلمان هر یو طالب دی

مسنون غسل

د جمعې دورځي غسل دے مسنون
 په دنیا چي تیرو دے دلته ژوندون
 د وقوف عرفات غسل پکار دے
 په سنتو کښي د سیدالابرار رضی اللہ عنہ دے
 غسل دارنگ هر یو مونځ له داختر
 مسنون دغه دے عمل د پیغمبر صلی اللہ علیہ وسلم
 مسنون غسل دے احرام لره مدام
 دا عمل دے دلته کښي کوی عوام

مستحب غسل

پس دَ مری لامبولونه انسانه!
 غسل اوکړه مستحب اے مسلمانه!
 سپوږمې اونیسی چي تندردَ آسمان
 مستحب ورسره غسل دے بیان
 دَ صلوة الاستسقاء دَ موئغ دَ پاره
 شته دے غسل مستحب عاقل هوشیاره
 نور ددې نه علاوه ډیر مقامات دی
 شامل هغه ټول زمونږ په عبادات دی

دَ تیمم بیان

اول فرض تیمم دَ پاره نیت دے
 حکم دا مونږ ته راکړے شریعت دے
 دوه ضربونه بل یو حکم دَ جهان دے
 امر کړے مونږ دا ته غنی سبحان دے
 دواړه لاسه په خورو پوره وهل دی
 بیالاسونه ټول په مخ پوره مړل دی
 دویاره وهل دی بیاپه خورو لاس
 چي په شان لکه دَ نیت لری اساس
 لاس په لاسو دی رابنکل ترڅنگونانو

خان ڪرہ پوہہ لہ نیکانو صالحانو
 دغہ دري فرض دی تبول د تیمم
 ضرورت وخت کبھی دی کول د تیمم

د تیمم متفرق حکمونه

چي شي ويلي اویا اوسوخی په اور
 هغه سپین کة جهان وی یا کة تور
 تیمم په هغی نه کیږی انسانه!
 نور خیزونه لتهو اے مسلمانه!
 پاکه خوره شپه دې لره پکارده
 داتحفه دالي د حق پروردیگارده

د مونغ طریقہ

په نامه د پاک سبحان می ابتداءه
 چي محکمه، بنه صادقہ ئی ویناده
 بیان وومہ طریقہ د مونغ گزار
 د اللہ نه د مددیم طلبگار
 توفیق راکړی اے مولا! د بنه بیان
 چي راضی رانه شے ته په هر مکان
 دا عمل زما توبنه چي د محشر شی

تبول روشاننه ورسره زماقبرشی
 ناخبر لره سبب دَ هدايت شی
 ورسره ورتنه نصیب هر سعادت شی
 راییداره ورسره هر یوانسان شی
 مستحق دَ نعمتونو په جهان شی
 چي دَ مونخ په اراده ادری رِب ته
 توجه دې هر ساعت لری ادب ته
 په اخلاص په توجه و به دی اودی رِب
 دې سره دَ مونخ آغازوی شور و کی رِب
 مخ قبله ته به کپی بیادغه انسان
 خیال ساتی به ورسره ددې بیان
 کپر می، تن بدن به پاک ددې بشروی
 پاک به هم دَ مونخ دَ پاره هغه دروی
 داشروطونه دی هر مونخ له ابتدا کبی
 عبادت کوه مدام دَ دین رِنَا کبی
 مونخ ته اودی رِب چي کله یوانسان
 خپل لاسونه به اوجت کپی دَ جهان
 دالاسونه تر غوړونو اوجتول دی
 داسلام په احکاماتو عمل کول دی
 ورسره به تکبیر وائی مونخ گزار

فرضيت نه ددي نه کري خوك انکار
 ابتدا کني دهر مونخ اللہ اکبر دے
 ورسره دَمونخ آغاز په هر يو دردے
 دَسجدي خائي ته به گوري دا انسان
 مونخ ته اودري پی چي کله مسلمان
 دَکبير تحريمي نه پس ثناده
 طريقه دَخور نبی دَمصطفى ﷺ ده
 ثنا وائي به په پته مسلمان
 نقل شومے دا بيان دے په جهان
 لوستل وروستوله ثنانه تسميه دی
 برکتونه ورسره په هر حصه دی
 تعوذ ورسپسي وروستو په جهان دے
 هر طرف ته راسپسي خک شيطان دے
 تعوذ وئيل راغلی دی سنت
 ورسره دې له شيطان نه حفاظت
 فاتحه ورسپسي وروستو دی لوستل
 خان له مونخ کني دا په پته دی وئيل
 فاتحه مونخ کني لوستل وروره! واجب دی
 لازمی دغه يادول په هر طالب دی
 تلاوت دَفاتحي چي مکمل شی

دا سورت د فاتحي چي مڪمل شي
 ورپسي امين وئيل هرخوا مسنون دي
 رنڱانني برڪتونه د ژوندون دي
 په امين پسي لوستل بيا د سورت دي
 خوك خبر چي له هذ هب له حقيقت دي
 يو حصه دلته كافي ده تلاوت له
 اسانتيادغه راغله دي امت له
 دري آيات ه دي لوستل واره تمام
 يا ايت يولوئي لوستل په دي مقام
 دغه حكم د اسلام د شريعت د
 متفق په دي خبره تول امت د
 دا واجب په هر بشر په لراو بردي
 هونبنياران له دي خبري به خبر دي
 هر كله چي مڪمله شي تلاوت
 نوبدل به مونغ گوزار كړي خپل حالت
 د قيام نه به ركوع ته شي روان
 قيام پاتي به پوره شي د جهان
 ورسره به تكبير وائي دا ساعت
 كوم ساعت چي بدلوي بشر حالت
 په ركوع كني دي ركوع تسبيح لوستل دي

ښه په مینه محبت پوره وئیل دی
 درې درې ځلې تسبیحات شته په رکوع کښې
 ددې ډیر زیات برکات شته په رکوع کښې
 تل رکوع کښې د رکوع تسبیح مسنون ده
 هر شریکه عظیمه ددې ژوندون ده
 په تسمیع سره دی تلل ور له قیام له
 دغه حکم دے راغلی خاص او عام له
 ورپسې به په تحمید ژبه لمده کړې
 د مولا به ښه په مینه تذکره کړې
 که تسمیع ده که تحمید دواړه سنت دی
 دا ثابت پوره پوره له شریعت دی
 بیا سجده ته به روان شی په دشان
 لکه ځی چي څوک دیدن له د جانان
 ورسره به په تکبیر ژبه لمده کړې
 رب ته تیته د جهان به هر حصه کړې
 تیت په زمکه به مولاته دا بشر شی
 تندي، پوزه به زمکه برابر شی
 دواړه لاسه به په زمکه ښه تمام وی
 د سجده دا طریقہ د خاص او عام وی
 ده سجده په مونغ کښې فرض مونغ گزار له

لازمی دی اد کول غریب مالدار له
دغه شان بله سجده شته هر رکعت کښي
دوه سجدي د یو رکعت شومے شریعت کښي
هر سجدي ته په تکبیر سره دی تلل
خان خبر کړه، هم خبر کړه پوره بل
دی سره به یو رکعت پوره تمام شی
ورپسې د بل رکعت شور و قیام شی
د سجده مینځ جلسه په هر مقام شته
په سکون سره داناسته بڼه تمام شته
دوه سجده سره کامله به رکعت شی
دا توبڼه به په محشر دغه ساعت شی
بیا به اودریږي قیام ته دویم رکعت ته
په اخلاص سره د ژوند دی عبادت ته
اودریدل دی په تکبیر سره قیام ته
دغه حکم دے راغلي خاص او عام ته
دویم رکعت کښي به آغاز له بسم الله وی
ورپسې د فاتحي سورت به بیا وی
بیا امین به وی سورت به وی رکعت کښي
خوند مزه شته د مولا په عبادت کښي
په تکبیر سره به لار شی بیا رکوع ته

زده کره دغه طریقه لویو وپوته
 په رکوع کښي تسبیح وائی د مولا به
 وائی دغه تسبیحات اعلا ادنی به
 درې ځلي دغه وئیل په دې مقام دی
 چي خیر له خپل نبی ﷺ نه له اسلام دی
 په تسمیع سره بیا وروستو اودریدل دی
 ورسره یو ځایي تحمید پوره وئیل دی
 بیا سجده ته په تکبیر به مونغ گوزار ځی
 اطمینان سره پوره ورتنه تیار ځی
 په سجده کښي تسبیحات لوستل په شوق دی
 د ثواب دا کلمات لوستل په شوق دی
 بیا جلسي ته په تکبیر سره ده ناسته
 نه روا دلته ولاړه، نه ده ملاسته
 په تکبیر سره جلسي نه پس بیا تلل دی
 پاک الله ته داتندی خپل لگول دی
 ورسره پوزه لگول دی په سجدو کښي
 بیا مشغول کره ځان ثنا کښي په تسبیو کښي
 تسبیحات پوره درې ځلي شته اسلام کښي
 شك اونکري د احمد علی کلام کښي
 بیا ده ناسته، قاعده ده شریعت کښي

دا شامله ده دَمونخ په عبادت کښي
 بيا وئيل التحيات دي هر بشر له
 طريقه دَمونخ راغلي لراو بر له
 دوه رکعته کڼه وي مونخ نو بيا درود شته
 ورپسي بيا دُعَاگانې په وجود شته
 بيا سلام سره به مونخ زمونږ تمام شي
 هر بشر لره روا به بيا کلام شي
 هر بشر لره روا به خوراک خکاک شي
 رواده له تجارت به د املاک شي
 کڼه د دوونه زيات رکعته په جهان وي
 طريقه به ئي هم بره دغه شان وي
 بسم الله ده فاتحه او بيا امين دے
 هر عمل د شريعت غوره حسين دے
 نيشته فرضو کښي امين پسے سورت
 چي وي دريم يا خلورم کله رکعت
 نوره بره طريقه توله يوشان ده
 بنه اسانه طريقه دَمونخ بيان ده

دَمونخ فرائض

تول پنخلس مونخ کښي فرض په بشر دي

ووة دننه دی ، اته ترینه بهردی
 پتول دی د بدن هریشرله
 فرض دغه په جهان شته لراوبرله
 د بدن پاک والے فرض دے انسان له
 مونخ چي کله کوی دته مسلمان له
 د مکان پاک فرض په جهان دے
 مونخ ته کله چي ولاړ په دي انسان دے
 په خپل وخت کښي ادا کول د مونخ دی فرض
 رکعتونه فرض تول د مونخ دی فرض
 د کپرو پاک والے فرض په انسان دے
 مونخ ته کله چي ولاړ یو مسلمان دے
 په تکبیر تحریمی د مونخ آغاز
 مونخ کښي فرض دے آغاز په دي انداز
 استقبال د قبلي فرض دے هر چاله
 که دي شک وی لاړ شه لاړ شه خپل ملاله
 نیت هم فرض دے هر مونخ له شریعت کښي
 لازمی دے ضروری هر عبادت کښي
 قیام فرض دے په مونخ کښي هر بشر له
 روانه دی پرینودل ئي لراوبرله
 دا په عذر سره هر خوا پاتي کیږي

خوپه ناسته حکماً دغه ادا کيږي
 قرأت په مونغ کښي فرض د قرآن دے
 ښه خبر له دې نه هريو مسلمان دے
 رکوع فرض ده سجدې دواړه لازم دی
 دامونخونه ورسره دلته قائم دی
 ناسته فرض ده د مونغ په اختتام کښي
 دا حکمونه ټول موجود دی په اسلام کښي
 په قعده اخيري ياده په دنيا ده
 ناسته دغه ضروري تل په هر چا ده
 په خپل قصد ارادې سره سلام هم
 فرضيت کښي دے شمير شوم تل تمام هم
 دغه فرض په هر مونغ کښي د جهان دی
 ما احمد علی ليکلی د مردان دی

د مونغ واجبات

خلوار لس مونغ کښي واجبات په هر مقام دی
 دغه ټول مقرر کيږي چي اسلام دی
 کپه د فرضو دوه رکعتنه مقرر
 چي قراءت په کښي کوي دغه بشر (1)
 دا واجب حکم هر خوا د شريعت دے

بښه خبر له دې نه دلته دا امت دے
 فاتحه لوستل واجب دی هر بشر له (2)
 د تصدیق د پاره لار شه معتبر له
 په اول دوور کعتونو کښي سورت (3)
 واجب حکم لری دغه هر ساعت
 د سجدو په مینځ کښي ناسته په بڼه شان (4)
 جلسه مونغ کښي ده واجب په هر انسان
 په قعدہ اولی کښي ناسته په هر در (5)
 په مقدار د تشهد په لراویر
 واجب ناسته ده په مونغ کښي هر بشر له
 راشه دین له حقیقت له حق خبر له
 په ارکانو کښي ترتیب په شریعت شته (6)
 واجب حکم ور له دلته هر ساعت شته
 در کوع نه پس قومه چي ادا کیری (7)
 سجده سهو ئي په ترک تل لازمی پری
 تشهد دواړو قعدو کښي هم واجب دے (8)
 بښه خبر له دې نه هر خواته طالب دے
 فاتحي پسي واره درې آیاتونہ (9)
 یا واره واره لوستل دی سورتونہ
 یا وئیل دی ور پسي دلو ئي ایت تل

په واجبو کښي دے شمير په شريعت تل
 ضروری دے ورسره هم اطمینان
 چي ادا شی په سکون ددين ارکان
 يو واجب له واجباتو نه قنوت دے (10)
 فاتحي کښي په امام پسے سکوت دے (11)
 تکبيرونه دی واجب دَ هر اختر (12)
 ياد ساتی دغه دُنیا کښي هر بشر
 دَ خپل مونغ نه په سلام سره وتل (13)
 واجب دی په حق کلام سره وتل
 ماسختن په هر وړوکي لوئي اختر کښي (14)
 هم په وترو په رمضان کښي په سحر کښي
 دَ جمعې دَ تراوو هم دَ ماښام
 تيز آواز سره لوستل دی په امام

ومونغ سنت

ټول دی يوويشت سنتونه په قياس (معنی اندازه)
 اوچتول دی دَ غوړونو پورې لاس (1)
 دويم تلی چي دَ قبلي په استقبال شی (2)
 گتي ورسره چي پاتي په خپل حال شی (3)
 نيغ ساتل دی دَ تکبير په وخت کښي سر (4)

- دا سنت دی د حضرت خیر البشر ﷺ
- لاس تپل عمل مسنون په هر مقام دے (5)
- دا عمل پوره ثابت له دین اسلام دے
- په شور و کبھی د ثنا لوستل سنت دی (6)
- دا اعمال د پاک نبی ﷺ د تپول سیرت دی
- تعوذ مسنون عمل اول رکعت کبھی (7)
- بسه شوق سره لوستل اول رکعت کبھی
- تسمیه په رکعت کبھی ده مسنون (8)
- رنگانگانی دا بشکلا ده د ژوندون
- هم آمین سنت عمل د پیغمبر ﷺ دے (9)
- پر هیزه سرې بسه پوره خیر دے
- ملا او سردې برابر وی ستار کوع کبھی (10)
- مدام یاد ساته هر خواته دار کوع کبھی
- په قومه کبھی د تسمیع (11) سره تحمید (12)
- دا مسنون اعمال دی ترک لری وعید
- په سجده کبھی دی اول پنډې لگول (13)
- بیا لاسونه خپل تنډې برابرول
- گسه خپه دی خورول په لراویر
- چې جلسه (14) یا قعه (15) کړی یو بشر
- اودرول دی د خپې دی داسې په جهان (16)

تولي گتي چي قبلي ته کړي انسان
 خپل لاسونه په ټول برابرول دي (17)
 مسنون هر خواته عمل مدام دا کول دي
 دا اعمال د شريعت پوره مسنون دي
 رڼاگانې هر طرف ته د ژوندون دي
 تشهد کښي خپله گټه اوچتول (18)
 بيا په اشهد سره اشاره کول
 دا مسنون عمل ثابت له شريعت دے
 هر عمل کښي پټ په پټه څه حکمت دے
 په قعدة اخيرني کښي هم درود (19)
 په سنتو کښي مدام لري وجود
 په درود پسي د عا شته شريعت کښي (20)
 شك ددي خبري نيشته په سنت کښي
 گرځول دي په طرف د نبي سلام (21)
 بيا په گس طرف به مونغ شي ټول تمام

د مونغ مستحبات

په مانځه کښي ټول پنځه مستحبات دي
 د افضل غوره مونغونو دا صفات دي
 دلستونونه لاسونه چي بهر وي

مستحب به خامخاپه لراو بروی
 په رکوع او په سجدو کښي درې نه زیات
 مستحب وئیل راغلی تسبیحات
 حکم دغه منفرد له په جهان دے
 امام دي نه استثنیٰ په هر مکان دے
 د سجدې ځایي ته کتل دی په قیام کښي
 دا اداب د مونتخ گوزار دی په اسلام کښي
 خپلو خپوته په رکوع کښي تل گوری
 په رکوع کښي خپلو خپوته کړی نظر
 چي له دین اوله اسلام وی ښه خبر
 مستحب دغه عمل دے هر بشر له
 داراغلي په اسلام کښي لراو بر له
 په جولي باندي نظریه کړی جلسه کښي
 هم نظریه په جولي ساتی قعدې کښي
 په اورو باندي نظریه په سلام کښي
 هریو امر د اسلام دے خپل مقام کښي
 مستحب دی اسویلو کښي خله بندول
 هر عمل په اطمینان سره دی کول
 په ښي لاس باندي خله بنده کړه قیام کښي
 نور د گس لاس حکم شته په هر مقام کښي

دَ مونغ مڪروهات

هغه ڪار چي شريعت ڪنهي نه خوبن پري
 په نامه به دَ مڪروه هغه ياد پري
 مونغ ڪنهي سدل دے مڪروه هريو بشر له
 دغه حڪم دے غريب له هرافسر له
 چي خادر دي زورند ڪري وي په سر
 دغه سدل دے له سدل شه خير
 لوبي مونغ ڪنهي دَ ڪپرو سره مڪروه دي
 خنگ چي لوبي دَ ويشتو سره مڪروه دي
 دَ ڪپرو راغندول منع دي مونغ ڪنهي
 يا ڪپرو له خورول منع دي مونغ ڪنهي
 مونغ مڪروه دے چي ڪپرے دَ حقارت وي
 تڪ ورسره هر محل ته په نفرت وي
 دغه حڪم لري خلة ڪنهي شه نيول
 ورسره په دي جهان ڪنهي مونغ ڪول
 بيالوستل چي شه وي خلة ڪنهي دَ قران
 مونغ گزار له روانه دے په هيخ شان
 مونغ ڪول دي په سستي سره سرتور
 مڪروهاتو ڪنهي شامل دے په هر ڪور
 چي حاجت لري دَ بول ڪله انسان

مونغ مڪروه دے دا ساعت په دې جهان
 ڪانڀي دارنگ لڙ ڪول دَ مونغ گزار
 لاندي زمڪه باندي لاس وهل يار يار
 مڪروهاتو ڪنڀي شامل په هر قدم دے
 بنه خبر له دې هريو محترم دے
 خپلو گوتون نه ٽڪونه دي ويستل
 يا لاسون نه دي ويل سر مڙيل
 دغه مونغ ڪنڀي لويي ڪول دَ هر بشر دي
 مڪروهاتو ڪنڀي شامل دا په هر در دي
 اخوا ديخوا مخ قبلي نه اڙول
 مونغ گزار له دي مڪروه دغه ڪول
 ناسته منع ده دَ سڀي په رنگ ، انسان له
 مڪروهاتو ڪنڀي شامل ده مسلمان له
 دَ پٽڪي په تاؤ سجده ڪنڀي ڪراحت دے
 لوئي ڪمي ددي جهان دَ عبادت دے
 خورول هم دَ لاسونو په داشان
 چي په زمڪه شي څنگلي دَ انسان
 دا سجدو ڪنڀي هر بشر له مڪروه دي
 دا غريب له هر افسر له مڪروه دي
 دَ سنتو خلاف مونغ ڪنڀي ڪول ڪار

مڪروه دغه دے عمل دَ مونغ گوزار
 ختمول دَ مونغ گوزار خپله سستی
 چي پيدا په غزیدلو کړی چستی
 دامڪروه عمل هم شته په هر قلم
 ورسره شی رحمتونه هر خوا کم
 هم شمیره دایاتونو ده مڪروه
 هم شمیره دَنور خیزونو ده مڪروه
 بندول هم په خادر کښي خپل لاسونه
 مڪروهاتو کښي راځی دغه خیزونه
 په کپړو دَساه لرونکی خیز تصویر
 مونغ مڪروه دے ورسره په هر تحریر
 چي خالی وی مخکښي صف له ابتدا
 نومڪروه دی اودریدل وروستو جدا
 بڼے یا گس یا مخامخ لاندې تصویر
 مونغ مڪروه دے ورسره په هر تحریر
 اودریدل هم دَامام بره اُوچت
 دا عمل لری په مونغ کښي کراحت
 اُوچت والے چي دیو لاس په مقداروی
 مڪروه مونغ به هله دا دَ مونغ گوزاروی
 اودریدل ټول په محراب کښي دَامام

مڪروهاتو ڪنبي شامل دے دا تمام
 ڪه ڇه لڙوي رابهر امام محراب نه
 دَ مڪروه حڪم به لارشي دغي باب نه
 پٽول لڙي دَ سترگو ڪراھت
 مسلمان چي ڪري دَ مونخ دا عبادت
 اسويلى هم راويستل په خپل اختيار
 مڪروهاتو شامل دے په هر دار
 جڙسته ناسته هم مڪروه په دي جهان ده
 مونخ ڪنبي ناسته چي ڪله دَ مسلمان ده
 دَ سلام جواب و رکول په اشاره هم
 مڪروهاتو ڪنبي بهر ده نظاره هم
 دغه ٽول دي مڪروهات په مقام
 نور ددي نه علاوه هم شته احڪام

نواقص دَ مونخ (دَ مونخ ماتونڪي ڇيزونه)

مونخ دَ پاره ماتونڪي هر ڪلام دے
 يا سلام ڪول، جواب يا دَ سلام دے
 مونخ ڪنبي مخڪنبي مقتدي چي له امام شي
 مونخ به مات دَ سجدي او دَ قيام شي
 دَ بالغ سڙي په زوره چي خندا وي

مونخ ماتيرِي چي له غم ڊکه ژراوی
 هم دَ مونخ دے ماتونکے هغه سوال
 له مخلوق چي دَ غوشتولری مثال
 اُف یا اه وِستل له درديا دَ خة غمه
 مونخ ماتيرِي ورسره اے محترمه
 غلطی لويه په قران کښي دَ بشر
 مونخ ماتيرِي ورسره په لراوبر
 دي قران ته په کتلو دَ انسان
 مونخ ماتيرِي ، چي ئي لولی مسلمان
 مونخ چي خنگ په هر کلام سره ماتيرِي
 په گنده خائي کښي قيام سره ماتيرِي
 دَ قبلي چي کله ختم استقبال شی
 مونخ به مات دَ مونخ گوازه دغه حال شی
 شرط په کښي دے چي بي عنره دا عمل وی
 هله حکم ورسره به دغه تل وی
 دا انسان چي کله مونخ کښي بي پردي شی
 مونخ به مات ددي بشر په هر حصي شی
 هم وئيل سبحان اللّٰه په خه خبر
 مونخ ماتيرِي ورسره دَ هر بشر
 په ترجيع ماتيرِي مونخ دَ مونخ گوزار

ياد ساته تبول د احمد علي اشعار
صورتونه شته دے نور هم په جهان
بس كافي دے اختصار له دا بيان

د پنځه وخته مونغونو بيان

تبول پنځه وخته مونغونه په انسان دي
فرض كړي په معراج كښي پاك سبحان دي
د سحر، ماسپڅين، مونغ د مازيگر
خامخا به دا كوي هر يو بشر
د ماسپڅام، ورسره مونغ د ماسخوتن
دا دي فرض د دنييا په هر يو تن
چي آزادي مسلمان وي او داناوي
بالغ شوې ورسره هم په دنيياوي
هيڅ څه عذرو رته نه وي د جهان
هيڅ څه عذرنه لري دغه انسان
فرض دے په دې شرطونو سره مونغ
رب تپلي خپل وختونو سره مونغ
په سحر كښي دي سنت دوه ركعتونه
ورسره آباد ساتي مدام كورونه
دوه دي فرض ورسپسي د شريعت بيا

خامخادغه كول دي هر ساعت بيا
 بي له عنزه درنه پاتي نه شي وروره!
 پابندي كره د وختونو وخت ته گوره
 ماسپڅين كښي دي اول سنت خلور
 هر بشردى كړى ادا دغه په كور
 خلور فرض وړپسي د شريعت دي
 دا دالهي د پاك الله رب العزت دي
 وړپسي دوه دي سنت د پيغمبر ﷺ
 دوه شته نفل وړپسي هم معتبر
 په اول د مازيگر كښي هم سنت شته
 درته پته كه پاك نبى سیرت ﷺ شته
 دوه، خلور هم نقل شوى په سیرت دي
 نقل شوى په سیرت كښي له حضرت دي
 كه خلور كوښي يا دوه په كښي اختيار دى
 شريعت كښي دا عمل د نيغي لار دى
 ورتنه غير مؤكده وائى جهان
 هر طرف ته په دنيا كښي عالمان
 خلور فرض وړپسي د مازيگر دي
 زرگران له زرو قدر نه خبر دي
 فرض درې ركعتنه مونغ كښي د ماينام دي

نقل شو مے شریعت کنبی دا تمام دی
 دوه سنت ورپسی وروستو د حضور ﷺ دی
 نوافل لہ دی نہ وروستو وروستو نوردی
 دوه یا شپہر رکعتہ نفل دلته کنبی دی
 د محشر د پارہ تل پہ کنبی مزی دی
 ماسخوتن کنبی دی اول سنت خلور
 دغہ غیر مؤکدہ دی پہ ہر لور
 خلور فرض ورپسی د رب اکبر دی
 بیاسنت ورپسی دوه د پیغمبر ﷺ دی
 نفل دوه دی ورپسے پہ لراو بر
 غواری دلته نفل کول کتہ یو بشر
 بیاد و ترودری رکعتہ پہ جہان دی
 دا واجب پہ ہر مؤمن او مسلمان دی
 دوه نفلونہ ورپسی شتہ پہ دنیا کنبی
 کتہ زیات والے د جہان غوارے رنا کنبی
 پہ جمعہ کنبی دی اول سنت خلور
 تالیدلے پہ کولوبہ وی ورور
 دوه رکعتہ فرض مونغ دے پہ جمعہ کنبی
 دا لازم پہ ہر بشر دے بناریہ کنبی
 بیاسنت خلور رکعتہ ورپسی دی

د محشر دارن اگانې دې مزي دې
 دوه رکعتنه ورپسې شته دې هم نور
 ادا کړې بڼه په شوق دا په هر لور
 ورپسې شته هر طرف ته دوه نفلونه
 بڼه په شوق سره پکار دې ټول مونځونه

.....
 د سنت مؤکده ، غير مؤکده مونځونو بيان

نوم يه تاوی اوریدلې د سنت
 رن اگانې دې د دين د شريعت
 د سنت دې په دوه قسمه د جهان
 مؤکد ، غير مؤکد شته د جانان ﷺ
 دوه سنت مؤکده د هر سحر دې
 ماسپڅين کښې شپړ راغلی په هر دې
 سنتونه دوه رکعتنه د ماشام دې
 ماسخوتن کښې دوه موجود په هر مقام دې
 تراویح هم تجهد سنت اعمال دې
 رن اگانې هر بشر لره هر حال دې

.....
 تمت بحمد الله تعالى ويتوفيقه ربنا تقبل منا انك انت السميع العليم وتب علينا
 انك انت التواب الرحيم وصلى الله تعالى على خير خلقه محمد وآله واصحابه
 اجمعين ومن تبعهم باحسان الى يوم الدين . آمين

**Get more e-books from www.ketabton.com
Ketabton.com: The Digital Library**